



محدث فتویٰ
ISLAMIC
RESEARCH
COUNCIL

السلام علیکم ورحمۃ اللہ وبرکاتہ

کیا بسم اللہ الرحمن الرحیم ”سورۃ الفاتحہ“ کی ایک مستقل آیت ہے۔ اگر یہ آیت ہے تو دوسری سورتوں میں آیات کی تعداد میں تسمیہ کو آیت شمار کیوں نہیں کیا جاتا؟ (ملاحظہ ہو حافظ صلاح الدین یوسف کی تفسیر والاقرآن احسن البیان۔ نیز تاج کھنی کے قرآن میں ”سورۃ الفاتحہ“ میں تسمیہ کو آیت شمار نہیں کیا جاتا۔ کیوں؟

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلاة والسلام علی رسول اللہ، أما بعد

راج بات یہ ہے کہ بسم اللہ ”سورۃ فاتحہ“ کی مستقل آیت ہے۔

(سنن ابی داؤد“ وغیرہ میں حضرت ام سلمہ سے روایت ہے کہ نبی ﷺ نے ”سورۃ فاتحہ“ کی تلاوت فرمائی۔ ”وَعَدَ بِسْمِ اللّٰهِ الرَّحْمٰنِ الرَّحِیْمِ اٰیۃً“ اور بسم اللہ کو مستقل آیت شمار کیا۔ (بحوالہ الاقنآن، ص: ۸۰)

:اور اسی طرح ہر سورت کی بھی آیت ہے۔ ماسوائے ”سورۃ توبہ“ کے ”صحیح مسلم“ میں حدیث ہے۔ رسول اللہ ﷺ نے فرمایا

(أُنزِلَتْ عَلَیْ آتِفَا سُورَةُ فَتَحْرَأُ: بِسْمِ اللّٰهِ الرَّحْمٰنِ الرَّحِیْمِ اِنَّا اَعْطَيْنَاكَ الْخَوْفَ... الخ۔ صحیح مسلم، باب تَجْرِیْ مَنْ قَالَ: اَلْبِسْمِلَةِ اٰیۃً مِنْ اَوَّلِ كُلِّ سُورَةٍ سُوِیَ بَرَاءَةِ، رقم: ۳۰۰۰)

کہ ابھی مجھ پر ایک سورت نازل ہوئی ہے۔ اس کی تلاوت کا آغاز آپ ﷺ نے بسم اللہ سے فرمایا۔ اس سے معلوم ہوا کہ بسم اللہ الرحمن الرحیم ہر سورت کی آیت ہے۔ باقی رہا یہ مسئلہ کہ اس کو سورتوں کی آیات کی گنتی میں شمار کیوں نہیں کیا جاتا تو اس کی وجہ یہ ہے کہ اس کی حیثیت سورتوں کے درمیان فصل کی بھی ہے۔ چنانچہ ”سنن ابی داؤد“ وغیرہ میں ابن عباس رضی اللہ عنہما سے مرفوع روایت میں اس امر کی تصریح موجود ہے۔ اس بارے میں اہل تاج کھنی کا موقف کمزور ہے۔ راج ہر سورت کے شروع میں بسم اللہ شمار میں لانا ہے۔

هذا ما عندي والله اعلم بالصواب

فتاویٰ حافظ ثناء اللہ مدنی

جلد: 3، تلاوة قرآن: صفحہ: 536

محدث فتویٰ